

Imballfin :

Is-S.T.O. Sir D. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.

Pin Bezzina *versus* Giacomo Galea

**Molestja — Girien — Tolleranza — Industrija — Liċenza —
Art. 357 tal-Kodiċi Ċivili**

*Skond il-liġi, il-proprjetarju għandu d-dritt li jgawdi u li jiddisponi minn kwejju bil-mod l-aktar assolut; basta ma jagħmelx utu prof-
bit mill-liġi. U skond id-dottrina, għalkemm huwa paċifiku li l-proprjetarju għandu d-dritt assolut li jgawdi u li jiddisponi kif irid mill-kapu tiegħu, dan id-dritt għandu jitgħies limitat fis-sens illi fl-eżerċizzju tiegħu ma għandux jiġi preġudikat id-dritt ta' haddieħor. (Għuldugstant, kulhadd jista' jagħmel li jrid bil-kapu tiegħu sakenem ma jilledix id-drittijiet ta' haddieħor.*

*I l-ġurisprudenza tagħna irriteriet illi, skond il-liġi, il-proprjetarju għandu d-dritt li juża liberament mill-fond tiegħu, u li jagħmel fiha dawk il-modifikazzjonijiet li jidherlu konvenjenti, anki jekk b'hekk huwa jippriva lill-viċin minn xi vantaġġ; purkè ma jar-
rekalax molestja għari. B'mod li, jekk dik il-molestja tkun kaġu-
nofu mill-eżerċizzju ta' stabbiliment industrijali, imma ma tkunx*

gravi, jigiifieri ma tebedix dak il-limiti ta' tolleranza li jikkostitwixxi l-vera miżura tal-bon vicinat, il-vicin ghandu jsofri dik il-molestja, u ma ghandu id-drift jeżiġi é-éssazzjoni taqlha u jitlob indennizz minlabba l-pregudizzju li tkun ikkajunattu; imma jekk l-inkomodu lil arreat ikun gravi, jigiifieri ma jkunx faéilment tollerabbli, dak l-inkomodu jkun ingust, u l-vicin jista' jeżiġi é-éssazzjoni tieghu.

Biez jigi stabbilit jekk il-molestja hijez gravi, ghandhom jigu mekudiu in konsiderazzjoni, mhux biss in-natura tal-molestja, imma anki l-pożizzjoni u d-destinazzjoni tal-fondi, jekk f'dik il-lokalità jigu salitument ézeréitati industrij simili ghal dik oggezzjonatu, u anki, sa éertu pont, il-fatt li l-vicin li jhoss ruhu molestat kien qja jinsab f'dik il-lokalità meta bdiet tigi attivata l-industrija oggezzjonatu.

Xejn ma jkunu r-rifless illi f'lokalitajiet oħra abitati jkunu talvolta attivati industrij simili ghal dik oggezzjonatu; kif langas jkunu r-rifless illi l-industrija oggezzjonatu twaqqfet bil-permess ta' l-awtorità amministrativa, għax dak il-permess ghandu jigi ntié bhala mogħti mingħajr pregudizzju tad-drift tat-terzi li jirreklamaw jekk l-ézeréizzju ta' dik l-industrija jippregudikahom.

Fil-każ préenti, kuntrarjament ghal dak li rriteniet l-Ewwel Qorti, il-Qorti ta' l-Appell irriteniet illi l-ézeréizzju ta' kalkara tal-girda parti tal-konvenut kien ta' pregudizzju u molestja gravi lill-vicin attur, u gie ordnat lill-konvenut li jieqaf minn dak l-ézeréizzju sakemm ma jkunx applikaw r-rimedji suggeriti fl-istess sentenza.

Il-Qorti: — Rat l-att taé-éitazzjoni quddiem il-Qorti tal-Kummeré, li bih l-attur, wara li ppremetta illi huwa joqghod bil-familja tieghu f'razzett l-Ingarr, Trierq Palma, u dan l-aħħar il-konvenut bona, ftit jardi l bogħod mill-istess razzett, kalkara tal-gir, li hija ta' pregudizzju kbir għas-saħħa tieghu (ta' l-attur) u tal-familja minhabba d-duhhan u gass li johrog minnha; u li l-konvenut, non ostante l-protest tal-15 ta' Marzu, 1954, baqa' jeżeréita, u bi hsebu jkompli jeżeréita, l-istess kalkara; talab li jigi dikjarat illi l-ézeréizzju ta' l-inkomemmija kalkara jarreka molestja gravi u pregudizzju għas-saħħa tieghu u tal-familja; u li jigi lill-konvenut inibit milli jeżeréita l-istess kalkara, taht il-komminazzjonijiet lega-

li, inatteża kull liċenza tal-Pulizija, jekk qatt ghandu, biex jeżerċixxi l-istess kalkara. Bl-ispejjeż, komprizi dawk tal-protest fuq imsemmi. Salva kull azzjoni ghad-danni;

Omissis;

Rat is-sentenza mogħtija minn dik il-Qorti fil-31 ta' Marzu, 1955, li biha ġew respinti t-talbiet ta' l-attur, bl-ispejjeż; wara li kkunsidrat;

Illi l-attur mhux qiegħed jilmenta minn xi molestja derivanti mill-proċess tas-“slaking” tal-ġir. Dan is-“slaking” isir wisq il-boġħod mir-razzett tiegħu biex jieta' jikkagunалу, anki lontanament, xi anolestja. Hurwa qiegħed jilmenta mid-duħħan li johroġ mill-kalkara li l-konvenut bena u qiegħed jeżerċixxi “in aperta campagna”, imma f'post wisq viċin għall-imsemmi razzett tiegħu, quddiem l-istess razzett fil-parti opposta tat-trieb; liema duħħan, kif huwa jallega, jasal sar-razzett u jġiblu rieha intollerabbli, għaliex, kif huwa jallega, intensa u kontinwa. lejl u nhar, barra l-Hdud u l-granet tal-festi, tant insoffribbli li jkollu jagħlaq ir-razzett kważi ermetikament;

Illi Pothier jiddefinixxi l-proprjeta' :— “Il diritto di disporre di una cosa come meglio pare, senza attentare ai diritti altrui, nè alle leggi” (Introduction Generale contumes, n. 100, Traité du droit de domaine de propriété, n. 4); u malajr jittraskrivi massima mehuda mid-Drutt Ruman “Il vicinato obbliga i vicini ad usare ciascuno del suo fondo in modo che non nuoca al suo vicino”. Dan ifisser li hadd ma jieta' jagħmel xejn fuq il-fond tiegħu li minnu jista' jġiri xi haġa fuq il-fond viċin li tkun nociva għal dan il-fond. Però, mill-kelma “nociva”—li tagħmel id-deni, il-hsara—użata mill-Pothier, fil-hsieb tiegħu, kif jidher mill-applikazzjonijiet li jġib tal-prinċipju minnu enunċjat, ma għandhiex tingibed il-konsegwenza illi, meta l-proprjetarju jsofri preġudizzju minn xi att kwaksijasi tal-viċin tiegħu, huwa għandu d-drutt għar-riparazzjoni. Imma, invece, il-konsegwenza li d-drutt tal-proprjetarju hu limitat biss meta jġi in konflitt mad-drutt ugħali tal-proprjetarju l-iehor. Dan hu l-limitu li tirċievi l-proprjeta'. Kwindi mhux biżżejjed li l-proprjetarju jikkaguna preġudizzju bl-eżerċizzju tad-drutt tiegħu, biex ikun tenut għar-riparaz-

zjoni, imma jehitig illi l-eżercizzju ta' dak id-dritt ikun illeđa dritt tal-vcin. Mhux biżżejjed pregudizzju; hemm bżonn li jkun gie mimsus b'deni jew hsara xi dritt. Jekk ma jkunx gie leż dritt tal-vcin, ma hemmx lok għal ebda riparazzjoni. F'dan il-każ ikunu jistgħu jigu nvokati l-kliem magħrufin "min juża minn dritt tiegħu ma jagħmel tort lil hadd";

Skond ir-rigur ta' dawn il-prinċipji, id-dritt tal-proprjetà huwa leż, jiġifieri mimsus bi hsara, meta jiġi alterat, jiġifieri meta jiġi diminwit, sija jekk il-proprjetarju jsofri f'saħtu jew fil-kunditajiet tiegħu, sija jekk il-mobbli jew l-immobili tiegħu jigu deterjorati; fi ftit kliem, meta jsir attentat għas-setgħa li l-proprjetarju għandu fuq il-ħaġa. Però, mhux possibbli li dan il-prinċipju assolut jiġi applikat fir-rapporti tal-vcinanza fondarja; il-ko-eżistenza tal-bniedem iġġib inkonvenjenti li huma inevitabbli, u li per konsegwenza kull wieħed għandu jissaporti; u allura gie riċerka kriterju suprem li, barra u l-hemm minn kull limitazzjoni speċifika, jistabbilixxi limiti generali għall-eżercizzju tal-proprjetà, u reċiprokament limiti generali ta' tolleranza li tippermetti lill-proprjetarju jppenetra b'ċerti riperkussjonijiet oltre l-fond tiegħu nnifso fl-istess sfera interna tal-vcin;

Il-kriterju ruman kien dak illi l-konċetti ta' l-"Immittere in alienum" u tal-"Facere in alieno" b'operazzjonijiet kompjuți fil-fond proprju huma kategoriji soċjali, u mhux naturalistiċi; u mill-punto di vista soċjali, l-immissjonijiet jew riperkussjonijiet insinifikanti fil-fond ta' haddiehor ma jiġux valutati, u l-aqas ma jigu meħudin in konsiderazzjoni dawk l-immissjonijiet jew riperkussjonijiet miġjubin minn natura, jew minn neċessitajiet assoluti u generali tal-ko-eżistenza soċjali, li jimponu ruħhom anki huma daqs il-forzi tan-natura, u jikkostitwixxu limiti għad-dritt tal-proprjetà kif għal kull dritt ieħor;

Il-lum, id-dottrina jistabbilixxi l-limiti avut rigward għall-gravità tal-leżjoni. Dina għandha tkun ta' ċerta gravità, biex tirrestringi d-dritt tal-proprjetarju l-ieħor. Fi kliem ieħor, il-vcin ma jistax jilmenta minn inkonvenjenti abitwali, inevitabbli, minn inkomodi zghar, inseparabbli minn rapporti ta' vicinanza, sakemm ma jissorpassew il-mizura normali u

abitwali ta' l-inkomodi inerenti għall-vicinat; u t-tribunali għandhom, għalhekk, jivvalutaw jekk il-pregudizzju jkun eċċessiv, superjuri għall-inkonvenjent ordinarju kreat mill-obligi tal-hajja; u għal dak ir-rigward jistgħu jiehdu in konsiderazzjoni ċ-ċirkustanzi — varjabbli minn każ għall-iehor — u jżommu kont, sa ċertu pont, u mhux in massima, ta' l-abitudinijiet lokali;

F'każ ta' stabbiliment industrijali li jiddisturba d-djar viċini, l-anterjorità ta' l-eżistenza tiegħu ma tikkreax għavvantagg ta' l-industrijali dritt ta' preokkupazzjoni; u inveru, l-inkonvenjenti jistgħu jaggravaw ruħhom, jew jiżviluppaw ruħhom f'intensità akbar, wara l-kostruzzjoni ta' dar viċina; imma, mingħajr dubju, l-anterjorità għandha tiġi mehuda in konsiderazzjoni, għaliex spiss tiffornixxi l-prova ta' l-insuffiċjenza tal-pregudizzju;

F'il-produzzjoni tal-hsejjes, skossi, fwar, gassijiet, duħhan, shanat, eċċ., l-att ikun illegittimu biss meta jikkostitwixxi immissjoni eċċessiva u intollerabbli fil-fond viċin. Dan kien hekk anki fid-Dritt Ruman, li kien iġieghel lill-proprietarju jittollera l-immissjoni moderata ta' duħhan, fwar, trab, qtar ta' ilma, eċċ., fuq il-fond jew fuq l-ispazju sovrastanti, inkwantu konformi għan-natura tal-fond tal-viċin (Ulpianus, fr. 8, pp. 5-6, "si servit mid.", VIII, 5; Paulus, fr. 19, "pr. de serv. pref. urb.", VIII, 2);

Jista' liberament jingħad li l-gurisprudenza tagħna hija, f'din il-materja, f'dan is-sens; jigiġifieri li d-dritt tal-proprietarju li juża u jiddisponi mill-haġa proprja għandu jiġi kontemperat ma' dak tal-proprietarji viċini; u kwindi, jekk il-molestja prodotta bl-eżerċizzju ta' stabbiliment industrijali mhix gravi, jigiġifieri ma teċċedix dak il-limiti ta' tolleranza li jikkostitwixxi l-vera miżura ta' l-obligi tal-bon vicinat, għandha tiġi sofferta mill-viċin; imma jekk l-inkomodu jkun gravi, eċċessiv u insopportabbli, jew aħjar mhux faċilment tollerabbli, allura l-viċin jista' jeżigi li jispiċċa, anki jekk ikun ġej minn stabbiliment liċenzjat; għaliex il-liċenza ma tippreğudikax id-dritt tat-terzi. U biex wieħed jiggudika jekk il-mo-

lestji prodotti minn stabbiliment industrjali humnax jew le gravi, jiġifieri mhux faċilment tollerabbli, għandu jzomm kont taċ-ċirkustanzi partikulari; billi f'kull każ għandu jiehu in konsiderazzjoni n-natura, il-pożizzjoni u d-destinazzjoni tal-postijiet, jekk, per eżempju, ikunux il-belt jew fil-kampanja, jekk fiċ-ċentru jew fil-konfini tal-belt, u jekk utwalment f'dawk il-postijiet jiġux eżerċitati industrijji simili għal dawk li minhabba fihom isir il-lament, u, sa ċertu punt, il-pre-okkupazzjoni, jiġifieri l-anterjorità tal-pussess, u wkoll l-ispeċjalità ta' l-industrija, billi huma tollerabbli l-inkonvenjenti kaġunati mill-eżerċizzju ta' industrija, anki jekk jagħmlu hsejjes inerenti għal xi stabbiliment li fi h tkun neċessarja jew utili, purkè dawk l-inkonvenjenti ma jkunux gravi;

B'tollerabilità għandha tiftiehem tollerabilità fiżika, medja u komuni. L-impresjonabilità għandha tkun dik ta' persuna sana;

Il-kalkara in kwistjoni u r-razzett, jew dar ta' l-attur, qegħdin l-Imġarr, separati mit-Trieq tal-Palma, li tinzel għall-wied ta' l-istess isem, fil-quċcata ta' dak il-wied, "in aperta campagna". Huma bogħod minn xulxin 84 pied, kalkulati miċ-ċirkonferenza tal-bokka tal-kalkara sal-bieb tar-razzett. It-tnejn, jiġifieri il-bokka tal-kalkara u l-art tar-razzett, huma ftit piedi oġġla mit-trieq, u kważi fl-istess livell. Ir-razzett gie mibni qabel il-kalkara;

Fl-aċċess li sar fil-15 ta' Gunju, 1954, gie osservat li mill-bieb tar-razzett ir-rieha tal-gass li johroġ mill-kalkara tinxtamm, u kull tant ir-rieha tiżdied, meta z-żiffa ġġibu lejn ir-razzett. Fl-aċċess li sar mill-Onorabbli Qorti ta' l-Appell fit-2 ta' Awissu, 1954 — il-gudikant kien prezenti anki f'dak l-aċċess bhala wiehed mill-Imhalkfin allura sedenti f'dik il-Qorti — gie osservat illi "minhabba d-direzzjoni tar-rieh dak inhar, id-duhhan u r-rieha ma kienux jigu lejn ir-razzett, u fejn kienu jigu, ir-rieha u d-duhhan ma kienux hwejjeġ kbar" (fol. 54 tergo "Galea vs. Bezzina", Appell 5 ta' Awissu, 1954);

Mill-perizja jirriżulta;

Illi d-duhhan mhux voluminuż, mhux dens, mhux kontinwu, u lanqas hazin għas-saħħa, u l-gass li johroġ mill-istess

kalkara, li huwa "carbon dioxide", għalkemm velenuż, ma jaasalx sar-razzett, għar-raġuni li huwa aktar peżanti mill-arja;

Illi r-rieh li jomfoh minn fuq il-kalkara fid-direzzjoni tar-razzett huwa ta' okkorrenza rari fis-sena, almenu fl-1954;

Mix-xhieda tat-tabib Dr. John Attard u tat-tabib Dr. Joseph Galea, jirriżulta illi la d-duhhan u lanqas il-kwantità, wisq żgħira, ta' gass li johroġ mill-kalkara, ma huma noċivi għas-sahha (fol. 33 sal-fol. 36 tergo sal-fol. 39, mandat ta' l-inibizzjoni numru 359/1954). Anki t-tabib Professur Walter Ganado xehed li l-kalkara ma tagħmelx deni lil min ikun jabit ta' fid-dar, jew razzett, ta' l-attur. Zied li, jekk xi hadd ikun f'dik id-dar marid bi bronkrite, tista' allura tagħmillu hażin; imma, u apparti l-fatt illi l-opinjoni tal-Professur Ganado fil-materja ma tantx tista' sservi, għaliex huwa stess iddikjara illi ma għandu ebda esperjenza ta' kalkara, kif ga fuq gie accennat, biex wiehej jara jekk il-molestja għandhiex tigi gudikata preġudizzjevoli jew le għas-sahha, għandu jikkunsidrara in-reazzjoni ta' bniedem ordinarjament o'sant. Il-Professur aggrava wkoll li l-kalkara tista' tagħmel haura lit-tarbija, "dik il-habta, naturament", kif huwa esprima ruhu, "li tkun qegħdha toftom". Ga nghad li l-Professur Ganado ma għandu ebda esperjenza ta' kalkara (fol. 90);

Il-molestja lamentata mill-attur, avut rigward għal dak kollu li gie premess, ma tistax tigi kunsidrata gravi, jgħifieri tali li teccedi l-limiti tat-tolleranza li jikkostitwixxi l-vera mizura tal-bon vicinat, imma, inveci, inkonvenjent li l-attur għandu jissaporti; hija dik li d-dottrina u l-gurisprudenza jsejhu "obligazzjoni naxxenti mill-bon vicinat";

Rat in-nota ta' l-appell ta' l-attur, u rat il-petizzjoni tieghu fejn talab li s-sentenza fuq imsemmija tigi revokata, billi jigu akkolti d-domandi dedotti fl-att ta' citazzjoni; bl-ispejjeż taż-żewġ istanzi kontra l-konvenut;

Omissis;

Eżaminat l-atti tal-kawża u dawk relativi għall-mandat ta' inibizzjoni tad-9 ta' Lulju, 1954, u tal-kawża "Galea vs. Bezzina" deċiża minn din il-Qorti fil-5 ta' Awissu, 1954;

Omissis;

Ikkunsidrat;

Illi l-appellant bil-familja tieghu jabita fir-razzett, jew dar, ta' proprietà tieghu, fu-Trieq tal-Palma, l-Imġarr. Re-dentement, jgħidri minn xi sentejn l-hawn, il-konvenut beda l-attività fil-paċiż-żgħir ta' dik it-trieq il-kalkara msemmija fl-att ta' citazzjoni. Mill-bokka ta' dik il-kalkara, sal-bieb tar-razzett id-distanza hija ta' 84 pied; u tant dik il-bokka kemm l-art li fuqha hu mibni r-razzett huma ftit piedi ogħla mit-trieq, u kważi fl-istess livell. Ir-razzett gie mibni qabel il-kalkara; u l-appellant, billi jippretendi li l-attivazzjoni ta' dik il-kalkara qeghedha tarrekalu molestja gravi u preġudizzju għas-saħħa tieghu u tal-membri tal-familja tieghu, qiegħed jeżerċita dina l-azzjoni, biex il-konvenut jiġi inabit milli jeżerċita l-istess kalkara, inatteża kull liċenza tal-Pulizija, jekk qatt għandu;

Ikkunsidrat;

Illi, skond il-liġi (art. 357 tal-Kodiċi Ċivili), il-proprietarju għandu d-dritt li jgawdi u li jiddisponi minn hwejġu bil-mod l-aktar assolut, basta li ma jagħmelx użu projbit mill-liġi. Skond id-dottrina, għalkemm huwa paċifiku li l-proprietarju għandu dritt assolut li jgawdi u li jiddisponi kif irid mill-ħaġa tieghu, iżda dan id-dritt għandu jitqies limitat fis-sens illi fl-eżerċizzju tieghu ma għandux jiġi preġudikat id-dritt ta' haddieħor. Għalhekk, kulhadd jista' jagħmel li jrid bil-ħaġa tieghu sakemm ma jilledix id-dritt ta' haddieħor. Infatti, huwa prinċipju ġenerali, li jokot l-atti kollha tal-bniedem, u li għandu jkun għalih il-gwida kostanti fl-azzjonijiet tieghu kollha, illi hadd ma jista' bil-fatt tieghu jagħmel leura lil haddieħor; u għalhekk kulhadd jista' jiddisponi liberament mill-ħaġa tieghu sakemm b'dak il-fatt ma joffendix id-dritt ta' haddieħor, billi "ove comincia l'altrui offesa, ivi si arresta il potere assoluto sulla propria cosa (Cass. Napoli, 9 marzo, 1894, (Giurisprudenza Italiana, XLVI, 1, 1, 1036);

Il-Pacifici Mazzoni (Istituzioni, Vol. III, Parte I, pag. 301, edizione 1905), jgħid hekk: "La proprietà, essendo un diritto assoluto, importa che il suo titolare abbia la massima libertà di usare e disporre come meglio gli talenti della cosa

sua. Non di meno questa libertà suole essere intesa nei limiti razionali di un moderato esercizio, tale da non invadere e impedire l'esercizio dell'altrui diritto, e secondo le esigenze della sociale convivenza";

Fin-noti fil-fol. 305 ta' l-opra citata jinghad li Filomusi-Guelfi-Scialoia, Semoncelli u Ricci jirritjenu li "il diritto del proprietario comprende tutto ciò che costituisce l'uso abituale della cosa, ma non quell'uso che sia insolito e anormale". L-annotatur Giulio Venzi mhux ta' l-istess fehma, u jsostni li mhux ezatt li l-ligi tirrikonoxxi d-dritt tal-proprietà jekk isir użu mill-haġa skond il-mod ordinarju u solitu, billi, għall-kuntrarju, tagħti lill-proprietarju l-aktar libertà, basta ma tmurx kontra l-ligi; iżda jikkonkludi li "solo quando l'uso anormale della cosa propria violasse il diritto altrui, il divieto sarebbe ammissibile; ma è ben evidente che in questa ipotesi il divieto discenderebbe non già dall'uso anormale, ma dalla violazione del diritto altrui";

Jghid il-Borsari (Commentario del Codice Civile Italiano. Vol. II, pag. 133):— "L'uso del nostro diritto di proprietà si arresta al confine del diritto altrui". U jkompli jghid li dan il-principju "è una catena che tutti ci lega, non per menomare la nostra libertà, ma per farne emergere la libertà di tutti". Infatti, fis-soċjetà ma jistghux jigu ammessi drittijiet tas-singoli bla ebda limitazzjoni; għaliex id-dritt tal-wiehed għandu jissussisti u ma jigix imnehhi mid-dritt ta' l-iehor, u dan ikun impossibbli jekk dawk id-drittijiet ma jigux ezercitati f'ċerti limiti ragjonevoli. Biex dawk id-drittijiet jikko-ezistu, jehtieg li jigi assikurat l-użu tagħhom, iżda jigi limitat l-abbuż, biex jigi evitat li d-dritt tal-wiehed jintarka dak ta' l-iehor;

Din il-Qorti, bis-sentenza tagħha tal-5 ta' Mejju, 1897 in re "Bugeja vs. Washington", Kollez. Vol. XVI, Parte I, Pag. 88, li kkonfermat b'adozzjoni tal-motivi dik tal-Prim'Awla tal-Qorti Civili (Kollez. XV, 571), ispirat ruħha evidentemente għad-dottrina fuq indikata, meta rriteniet li "la legge riconosce nel proprietario il diritto di usare liberamente del suo fondo e di farvi le modificazioni che credesse convenienti, e and'anche privasse il vicino di qualche vantaggio, purchè

non gli rechi grave molestia"; u fuq l-iskorta tal-Giorgi (Obbligazioni, V, no. 424) komplet tgħid li "quando la molestia prodotta dall'esercizio di uno stabilimento industriale non sia grave, non ecceda cioè quel limite di tolleranza che costituisce la vera misura degli obblighi di buon vicinato, essa dev'essere sofferta dal vicino, il quale non ha diritto di farla cessare o di chiedere un indennizzo a causa del pregiudizio cagionatogli; ma se l'incomodo recato non è facilmente tollerabile, diventa ingiusto, e può il vicino esigere la cessazione". L-istess sentenza qalet ukoll li, biex jiġi stabbilit jekk il-molestja tkunx gravi jew le, għandu jiġi meħud in konsiderazzjoni mhux biss in-natura tagħha, iżda wkoll "la posizione e destinazione dei luoghi, se questi, exempli gratia, siano situati in città od in campagna, se nel centro o nei confini della città, e se vi si esercitano di consueto industrie simili, e deve si tenere anche, fino ad un certo punto, conto della pre-occupazione, cioè dell'anteriorità dell' possesso (Demolombe e Giorgi, loc. cit.)";

Ikkunsidrat ;

Illi, kif ġa nġhad, wara l-kostruzzjoni tar-razzett ta' l-appellant ġiet mibnija u bdiet tiġi attivata l-kalkara in kwistjoni, li tinsab f'kampanja miftuha, imma f'post wisq vicin għall-abitazzjoni ta' l-appellant, u għal ftit mhux faċċata tagħha. Il-konvenut appellat ottjona l-permess biex ikun jista' jattiva dak il-kalkara; u dak il-permess ġie mġhoti mingħajr ma l-membri tal-Board għal dak il-fini nominat ma kellhom l-oppertunità li jikkonstataw jekk b'dik l-attivazzjoni kienetx sejra tiġi arreċkata molestja lill-appellant. Infatti, meta mar il-Board, il-kalkara ma kienetx taħdem, u għalhekk, kif xehed Dr. Galea, "ma tantx setghu jiġġudikaw". Fl-aċċess miżmum mill-Ewwel Qorti fil-15 ta' Gunju, 1954 (fol. 11), dik il-Qorti osservat li l-hin kollu mill-kalkara kien hierēg duħħan, u l-kwantità tiegħu, ikemm dam sejjer l-aċċess, żdie-det. Ikkonstatat ukoll li, meta ma jkun hemm l-ebda ziffa ta' rieħ, il-volum tad-duħħan huwa akbar, peress li b'kuil ziffa rieħ jiġi oġperdut. Konstatazzjoni oħra li għamlet hija li mill-bieb tar-razzett ir-rieħa tal-gass li johroġ mill-kalkara tinxtamm, u kulltant issir iżjed qawwiya, meta z-ziffa ġġib lejn

ir-razzett. Dak l-access gie maghluq fis-7 p.m. L-imsemmi Dr. Galea, fix-xhieda tieghu wara l-atti tal-mandat ta' inizjazzjoni, dekretat fis-6 ta' Lulju, 1954, qal li, taht id-cirkustanzi konstatati mill-Qorti fl-access fuq indikat, il-Board kien jirritjeni li l-molestja hija ghall-appellant ta' "nuisance value", u konsegwentement kien jirrifjuta l-permess ghall-attivazzjoni ta' dik il-kalkara. Ix-xhud Dr. Attard ammetta li d-duhhan li johrog mi-cumnija huwa "nuisance", imma ma deherlux li kienet ta' dik il-gravita li kellu jigi rifjutat il-permess. Ammetta li dik il-molestja tista' tkun gravi ghal mara incinta, u li meta r-rieh ikun ghan-naha tar-razzett id-duhhan jinxamm, u li anki fil-kalma d-duhhan u r-rieha jaslu sar-razzett. Ix-xhud qal ukoll li, kieku fil-post kien hemm djar oħra, zgur li ma kienux jagħtu dak il-permess. L-appellant u martu xehdu li, biex jevitaw id-duhhan u r-rieha, huma jkollhom joqoghdu d-dar u jsoddu kwalunkwe apertura li tagħti għat-trieq — haga li, skond l-imsemmi xhud Dr. Attard, hija noċiva għall-saħħithom. Il-perit nominat mill-Ewwel Qorti fir-relazzjoni tieghu ammetta li s-shana u l-gaas li johorgu mill-kalkara, "carbon dioxide", ghalkemm velenuz, billi aktar pezanti mill-arja, ma jasalx sar-razzett; izda din il-Qorti ma tistax taċċetta din l-opinjoni hekk assoluta u kategorika, billi jidhrilha li, meta r-rieh ikun lejn ir-razzett, jekk mhux hafna, almenu ftit minn dak il-gaas jasal sar-razzett. Il-konvenut appellat, fix-xhieda tieghu fil-kawza l-oħra "Galea vs. Bezzina", definita minn din il-Qorti fil-5 ta' Awissu, 1954, ammetta li huwa jzid il-kalkara darbtejn kuljum, fil-ghodu kmieni u f'xi l-4.30 p.m.; li meta jzidha tinxtamm ir-rieha; li biex izidha jdum minn nofs siegħa sa tliet kwarti; u li sa kwarta wara d-duhhan jizdied. Qal ukoll li, meta l-Qorti marret għamlet l-access, waslet fuq il-post fl-aqwa hin tad-duhhan, izda e-cumnija gie li ddaħhan izjed milli rawha fl-access, u anki darbtejn izjed (fol. 42 tergo, 43, u 50 tergo);

Ikkunsidrat;

Illi dina l-Qorti, wara li ezaminat u vvaljat bir-reqqa e-cirkustanzi kollha rizultati, jidhrilha li mill-kumpless tal-provi hemm bizzejjed biex jigi ritenut, kuntrarjament għal dak li rrelata l-perit gudizzjanju, li l-molestja lamentata mill-

attur minhabba l-attivazzjoni tal-kalkara da parti tal-konvenut hija ta' natura gravi u teccedi l-limiti tat-tolleranza, li jikkostitwixxu l-vera mizura tal-bon-vicinat. Xejn ma jiswa mill-konvenut appellat il-fatt li f'partijiet ohra tal-Gzira qeghdin jigu attivati kalkari ohra f'postijiet abitati; sija ghaliex "adducere inconueniens non est solvere argumentum", kemm ghaliex huwa wisq verosimili li f'dawk il-postijiet il-kalkara kienet digà qiegħda tiġi attivata qabel ma gew kostruwiti l-abitazzjonijiet fil-vicinanzi tagħha, u għalhekk dawk li bnew baesew li ma kellihomx raġuni jikmentaw, billi kienu jafu minn qabel f'bis sejrin jidhlu. Lanqas jista' l-konvenut appellat jadduci favur tiegħu l-liċenza li giet lilu rilaxxjata biex ihaddem dik il-kalkara; ghaliex, kif owwa osservat din il-Qorti fis-sentenza fuq imsemmija "Bugeja vs. Washington", dik il-liċenza "deve intendersi concessa senza pregiudizio del diritto dei terzi da farsi valere, ove occorresse, dinanzi l'autorità giudiziaria. La concessione di tal permesso non è che un atto amministrativo, che non è inteso a recare pregiudizio al terzo, il quale può in ogni tempo reclamare, se ne è lesa (Aubry et Rau, II, §149, nota ii, e le numerose autorità ivi citate, e Giorgi, V, n. 422)";

Ikkunsidrat ;

Illi bir-relazzjoni addizzjonali tiegħu (fol. 110) il-perit ġudizzjanju ssuġgerixxa r-rimedju biex dik il-molestja tiġi evitata. Dak ir-rimedju, li l-Qorti qegħdha tadotta, huwa ndikat fl-iskizz markat I fol. 112, u jikkonsisti (a) fil-kostruzzjoni ta' tliet filati bini fuq il-livell tal-bokka attwali tal-kalkara (markat dak il-livell fl-iskizz bl-ittri "AA"); (b) fil-kollokazzjoni ta' lamjera tal-hadid li timxi bejn gwidi ("groves") pratikati fl-aħħar mill-imsemmija tliet filati; din il-lamjera fuq il-parti esterna għandu jkollha rota li timxi fuq linea imwahnha ma' parti tal-pjan "AA", biex meta tingibed il-barra l-istess lamjera ma tagħmelx leva fuq il-gwidi tagħha, u hekk, meta l-konvenut ikun irid jikkariga l-kalkara, jġibed il-lamjera "A" il-barra u jiffa l-faham u l-ġebel, u jerga' jagħttiha; (c) fil-kostruzzjoni ta' ċumnija kwadrata tal-ġebel jew materjal ieħor solidu, tal-wisa' ta' erbgħa piedi, b'erbgħa piedi fil-parti interna, u għolja sitt piedi għolja mill-

bejt tal-fond ta' l-attur, li fil-parti inferjuri tagħha jkollha lamjera oħra tal-hadid (fi-iskizz markata "D"), li għandha eservi biex, meta l-konvenut irid jifga l-kalkara, flok ikahhalha bil-gir, kif qiegħed jagħmel issa, jagħlaq il-kurrent ta' l-ara shuna billi jagħlaq il-lamjera "D". Il-bażi ta' l-ċumnija għandha tiġi komunikata mat-tliet filati fuq indikati taht l-ittra (a) u tkun tal-forma ndikata fi-imsemmi skizz "I", jiġifieri inklinata biex tibqa' libera, u l-kurrent jgħaddi minn isfel għal fuq iżjed faċilment. Tant il-bini taht l-ittra (a), kemm l-intern ta' dik iċ-ċumnija, għandhom jiġu internament rivestiti bil-bini ta' "bricks" tal-forn, jew bil-gebla ta' Ghawdex. li soltu tiġi uzata fil-kostruzzjoni ta' fuklari;

Fis-sens tal-konsiderazzjonijiet premissi;

Tilqa' l-appell, billi tirrevoka s-sentenza appellata u tiddikjara li l-eżerċizzju ta' l-imsemmija kalkara huwa ta' molestja gravi għall-appellant, u tinibixxi mill-ewwel ta' Lulju, 1955, taht il-komminazzjonijiet legali, billi-konvenut li jkompli jeżerċixxi dik il-kalkara sakemm ma jkunx effettwa rrimedju fuq indikat, suggerit mill-perit gudizzjarju, u taht id-direzzjoni ta' l-istess perit, li għandu, wara l-atti ta' din il-kawża, jiddikjara b'nota li x-xoghlijiet okkorrenti minnu suggeriti ġew eżegwiti;

L-ispejjeż taż-żewġ istanzi jithallsa mill-konvenut appellat.